

Dəyərlərə əsaslanan dövlət qulluğu sistemi və Azərbaycanın innovativ inkişafda dünya liderliyi

Azərbaycan uğurla inkişaf edir və bu inkişafın təməli 100 illik yubileyi dünya səviyyəsində qeyd edilən Ümum-milli Lider Heydər Əliyev tərəfindən qoyulmuş və Prezident İlham Əliyev tərəfindən yaradıcılıqla təkmilləşdirilərək yeni səviyyəyə qaldırılmışdır.

Cənab İlham Əliyev 2018-ci il aprelin 11-də növbəti dəfə Azərbaycan Respublikasının Prezidenti seçilməsi ilə əlaqədar keçirilən andiçmə mərasimindəki çıxışında demişdir: "Hamımızın amalı ondan ibarətdir ki, ölkəmiz daha da güclənsin, daha da qüdrətli dövlətə çevrilsin, Azərbaycan vətəndaşları daha da yaxşı yaşasınlar".

Azərbaycanın son illər qazandığı çoxsaylı nailiyyətlərin ən parlaq nümunəsi və təsdiqi Prezident, Ali Baş Komandan İlham Əliyevin rəhbərliyi ilə 44 günlük Vətən müharibəsində qazandığımız böyük Zəfərdir. Bu Zəfər sayəsin-



də BMT Təhlükəsizlik Şurasının Azərbaycan ərazilərinin erməni işğalından azad edilməsinə dair 4 qətnaməsi icra edilmiş və ölkəmizin ərazi bütövlüyü bərpa olunmuşdur.

